

ജലസ്രോതസ്സുകൾ കണ്ടെത്താൻ പ്രത്യേക ഉദ്യോഗസ്ഥരുടെ അന്വേഷണ വിഭാഗം

ചോദ്യം  
ശ്രീ.പി.സി.ജോർജ്ജ്

മറുപടി  
മാത്യൂ ടി.തോമസ്  
(ജലവിഭവ വകുപ്പു മന്ത്രി)

എ) കേരളത്തിൽ പല സ്ഥലങ്ങളിലും കുടിവെള്ള ക്ഷാമം രൂക്ഷമായത് ഉദ്യോഗസ്ഥരുടെ ദീർഘവീക്ഷണക്കുറവും മുൻകരുതലില്ലായ്മയും കൊണ്ടാണെന്ന് വിലയിരുത്തപ്പെട്ടിട്ടുണ്ടോ;

എ) ഇല്ല.

ബി) കുടിവെള്ള വിതരണത്തിന് ചില സ്ഥലങ്ങളിൽ നില നിൽക്കുന്ന പ്രശ്നങ്ങൾ പരിഗണിക്കാത്തതും ബദൽ നടപടികൾ സ്വീകരിക്കാത്തതുമാണ് ഇന്നത്തെ സ്ഥിതിക്ക് കാരണമായതെന്ന് മനസ്സിലാക്കിയിട്ടുണ്ടോ; എങ്കിൽ വിശദാംശം നൽകാമോ ;

ബി) സാധ്യമായതും ലഭ്യമായതുമായ എല്ലാ സൗകര്യങ്ങളും ഉപയോഗിച്ച് കുടിവെള്ളവിതരണത്തിന് എന്തെങ്കിലും പ്രശ്നങ്ങൾ നേരിടുമ്പോൾ അത് എത്രയും പെട്ടെന്ന് തീർപ്പാക്കാൻ ശ്രദ്ധിക്കാറുണ്ട്.

സി) ജല അതോറിറ്റി വേനൽക്കാല പൂർവ്വ നടപടികൾ സ്വീകരിച്ചിരുന്നെങ്കിൽ കുടിവെള്ള ക്ഷാമം ഒരു പരിധിവരെ ഇല്ലാതാക്കാമെന്ന വസ്തുത വിലയിരുത്തിയിട്ടുണ്ടോ;

സി) സ്രോതസ്സുകളിൽ തടയണ കെട്ടിയും, നിർമ്മിച്ചാലുകൾ നിർമ്മിച്ചും പുതിയ താൽക്കാലിക തടയണകൾ നിർമ്മിച്ചും തുടർച്ചയായി ഉണ്ടാകുന്ന ചോർച്ച മുഖം നഷ്ട സംഭവിക്കുന്ന വിതരണ ലൈനുകൾ മാറ്റി പുതിയവ സ്ഥാപിച്ചും നിലവിലുള്ള കിണറുകൾ വൃത്തിയാക്കി കൂടുതൽ ജലലഭ്യത ഉറപ്പു വരുത്തിയും നിലവിലുള്ള പമ്പ്കളുടെയും ശുദ്ധീകരണ ശാലകളുടെയും അറ്റകുറ്റപ്പണികൾ നടത്തിയും വേനൽക്കാല പൂർവ്വ നടപടികൾ സ്വീകരിച്ചിട്ടുണ്ട്. എങ്കിലും മഴലഭ്യതയിൽ കനത്ത കുറവ് നേരിടുന്നതു മൂലം ചിലയിടങ്ങളിൽ കുടിവെള്ള ദൗർലഭ്യം അനുഭവപ്പെട്ടിട്ടുണ്ട്. ഉയർന്ന പ്രദേശങ്ങളിൽ വാൽവുകൾ ക്രമീകരിച്ചും പമ്പിംഗ് സമയം ദീർഘിപ്പിച്ചും ജലലഭ്യത ഉറപ്പു വരുത്തുന്നുണ്ട്. കൂടാതെ ടാങ്കർ ലോറികളിലും ജലം എത്തിക്കുന്നുണ്ട്.

ഡി) കേരളത്തിൽ നിലവിലുള്ള കുടിവെള്ള  
സ്രോതസ്സുകൾക്കു പുറമെ, വരും  
കാലങ്ങളിലെ ജലക്ഷാമം കണക്കാക്കി  
ശക്തമായ ജലസ്രോതസ്സുകൾ  
കണ്ടെത്താൻ പ്രത്യേക ഉദ്യോഗസ്ഥതല  
അന്വേഷണ വിഭാഗത്തെ  
ചുമതലപ്പെടുത്താൻ അടിയന്തര  
നടപടികൾ സ്വീകരിയ്ക്കുമോ?

ഡി) ഇക്കാര്യം പരിശോധിച്ചു വരുന്നു.

*Renaka Sankar*  
സെക്ഷൻ ഓഫീസർ